

एयरपोर्ट का सफर हो

जाएगा आसान

NAV BHARAT TIMES

28/01/10

पूनम गौड़ ॥ फरीदाबाद

एनसीआर से इंदिरा गांधी इंटरनेशनल एयरपोर्ट का सफर अब आसान हो जाएगा। अगर सब कुछ ठीक रहा तो कॉमनवेलथ गेम्स से पहले ही एयरपोर्ट लिंक सर्विस शुरू हो जाएगी। इसके तहत एनसीआर शहरों से एयरपोर्ट के लिए खास हाई क्वॉलिटी बसें चलाई जाएंगी। डीटीसी और अर्बन मास ट्रांसपोर्ट कंपनी (यूएमटीसी) ने इसके लिए एमओयू साइन कर लिया है। इसके बाद से ही यूएमटीसी एनसीआर के शहरों का सर्वे कर रही है।

यूएमटीसी के प्रोजेक्ट मैनेजर हेमल भट्ट ने बताया कि अगले तीन महीनों में डीपीआर तैयार कर शहरों में रूट फाइनल कर लिए जाएंगे। डीटीसी के प्रवक्ता ने भी एमओयू साइन होने की पुष्टि करते

हुए कहा कि जल्द ही इस पर काम शुरू हो जाएगा।

इस सर्विस के तहत जो मिनी बसें चलेंगी, उन्हें मोडिफाई करके 16 की बजाय 10 लोगों के लिए स्पेस बनाया जाएगा। बाकी का स्पेस लगेज रखने के लिए इस्तेमाल होगा। सीटें अधिक चौड़ी और कंफर्टेबल होंगी। हर 20 मिनट पर इनकी सर्विस होगी। स्टॉपेज बहुत कम होंगे—महज दो या तीन। किराये के बारे में फिलहाल अधिकारी खुलकर तो कुछ नहीं कह रहे हैं लेकिन टैक्सी के मुकाबले ये सस्ती पड़ेंगी।

इन बसों में लगेज हेंडलिंग सुविधा होगी। एयरपोर्ट पर चैक इन असिस्टेंट होंगे। नेट के जरिए टिकट खरीदने की सुविधा होगी। लैपटॉप और मोबाइल चार्जिंग के लिए पावर सॉकेट होंगे।

कहां से मिलेंगी ये बसें

हरियाणा: ● फरीदाबाद ● गुड़गांव
का उद्योग विहार

उत्तर प्रदेश: ● गाजियाबाद ● नोएडा
दिल्ली: ● आईटीओ ● रोहिणी
● आईएसबीटी कश्मीरी गेट ● आनंद
विहार टर्मिनल ● मयूर

विहार ● निजामुद्दीन रेलवे स्टेशन
● विकासपुरी ● जनकपुरी ● द्वारका
● नारायणा ● दिल्ली कैंट ● वसंत
कुंज ● सरिता विहार ● सैनिक फार्म
● ग्रेटर कैलाश ● आईएचसी-लोधी
रोड ● भीकाजी कामा प्लेस
● चाणक्यपुरी